.. Nirvana Upanishad .. 


॥ निर्वाणोपनिषत्‌ ॥ 


॥ निर्वाणोपनिषत्‌ ॥ 
(ऋग्वेदीय संन्यासोपनिषत्‌) 


निर्वाणोपनिषद्वेद्यं निर्वाणानन्दतुन्दिलम्‌ । 
त्रैपदानन्दसाम्राज्यं स्वमात्रमिति चिन्तयेत्‌ ॥ 


ॐ वाडे मनसि प्रतिष्ठिता । मनो मे वाचि प्रतिष्ठितम्‌ । 
आविरावीर्म एधि । वेदस्य मा आणीस्थः । 

श्रुतं मे मा प्रहासीः । अनेनाधीतेनाहोरात्रान्सन्दधामि । 
ऋतं वदिष्यामि । सत्यं वदिष्यामि । 

तन्मामवतु । तद्वक्तारमवतु । 

अवतु मामवतु वक्तारम्‌ । 

ॐ शान्तिः शान्तिः शान्तिः ॥ 


अथ निर्वाणोपनिषदं व्याख्यास्यामः । 

परमहंसः सोऽहम्‌ । परिव्राजकाः पश्चिमलिङ्गाः । 
मन्मथ क्षेत्रपालाः । गगनसिद्धान्तः अमृतकल्लोलनदी । 
अक्षयं निरञ्जनम्‌ । निःसंशय ऋषिः । 

निर्वाणोदेवता । निष्कुलप्रवृत्तिः । निष्केवलज्ञानम्‌ । 
ऊर्ध्वाम्नायः । निरालम्ब पीठः । संयोगदीक्षा । 
वियोगोपदेशः । दीक्षासन्तोषपानं च । 
द्वादशावदित्यावलोकनम्‌ । विवेकरक्षा । 

करुणैव केलिः । आनन्दमाला । 

एकान्तगुहायां मुक्तासनसुखगोष्टी । अकल्पितभिक्षाशी । 
हंसाचारः सर्वभूतान्तर्वर्ती हंस इति प्रतिपादनम्‌ । 
धेर्यकन्था । उदासीन कौपीनम्‌ । विचारदण्डः । 
ब्रह्मावलोकयोगपदट्टः श्रियां पादुका । परेच्छाचरणम्‌ । 
कुण्डलिनीबन्धः । परापवादमुक्तो जीवन्मुक्तः । 
शिवयोगनिद्रा च । खेचरीमुद्रा च । परमानन्दी । 
निर्गतगुणत्रयम्‌ । विवेकलभ्यं मनोवागगोचरम्‌ । 
अनित्यं जगद्यज्जनितं स्वप्रजगदश्रगजादितुल्यम्‌ । 


तथा देहादिसङ्घातं मोहगुणजालकलितं तद्रज्जुसर्पवत्कल्पितम्‌ । विष्णुविध्यादिशताभिधानलक्ष्यम्‌ । 
अङ्कुशो मार्गः । शून्यं न सङ्केतः । 

परमेश्वरसत्ता । सत्यसिद्धयोगो मठः । 

अमरपदं तत्स्वरूपम्‌ । 

आदिब्रह्मस्वसंवित्‌ । अजपा गायत्री । विकारदण्डो ध्येयः । 
मनोनिरोधिनी कन्था । योगेन सदानन्दस्वरूपदर्शनम्‌ । 
आनन्द भिक्षाशी । महाइ्मशानेऽप्यानन्दवने वासः । 
एकान्तस्थानम्‌ । आनन्दमठम्‌ । उन्मन्यवस्था । 

शारदा चेष्टा । उन्मनी गतिः । निर्मलगात्रम्‌ । 
निरालम्बपीठम्‌ । अमृतकल्लोलानन्दक्रिया । 

पाण्डरगगनम्‌ । महासिद्धान्तः । 
शमदमादिदिव्यशक्त्याचरणे क्षेत्रपात्रपटुता । 

परावरसंयोगः । तारकोपदेशाः । अंद्वेतसदानन्दो देवता । 
नियमः स्वातरिन्द्रियनिग्रहः । 
भयमोह्शोकक्रोधत्यागस्त्यागः । अनियामकत्वनिर्मलशक्तिः । 
स्वप्रकाशब्रह्मतत्त्वे शिवशक्तिसम्पुटित प्रपञ्चच्छेदनम्‌ । 

तथा पत्राक्षाक्षिकमण्डलुः । 

भवाभावदहूनम्‌ । विश्रत्याकाशाधारम्‌ । 

शिवं तुरीयं यज्ञोपवीतम्‌ । तन्मया शिखा । 

चिन्मयं चोत्सृष्टिदण्डम्‌ । सन्तताक्षिकमण्डलुम्‌ । 
कर्मनिर्मूलनं कन्था । मायाममताह्‌ङ्कारदहूनम्‌ । 

स्प्रशाने अनाहताङ्गी । निस्त्रैगुण्यस्वरूपानुसन्धानं समयम्‌ । 
आन्तिह्रणम्‌ । कामादिवृत्तिदहूनम्‌ । काठिन्यदढकौपीनम्‌ । चीराजिनवासः । अनाहूतमन्त्रः । अक्रिययैव जुष्टम्‌ । 
स्वेच्छाचारस्वस्वभावो मोक्षः परं ब्रह्म । 

ज्जववदाचरणम्‌ । ब्रह्मचर्यशान्तिसंग्रहूणम्‌ । 
ब्रह्मचर्याश्नमेऽधीत्य ससर्वसंविन्नयासं संन्यासम्‌ । 

अन्ते ब्रह्माखण्डाकारम्‌ । नित्यं सर्वसन्देहनाशनम्‌ । 
एतन्निर्वाणदर्शनम्‌ । 

शिष्यं पुत्रं विना न देयमित्युपनिषत्‌ । 


ॐ वाडे मनसीति शान्तिः ॥ 


इति निर्वाणोपनिषत्समाक्षा । 


